

ሕጂ ውን ናትና ንግበር
ካብ ሓሉፍ ጌጋና ንማሃር
ዕባራ ምኽንያታት ኣይንግበር
ኤርትራና ብደቀባታ ክትከብር”

ኣውሊዔይ ክንተኸላ ኣብ ፎርቶ



ካብ ሕብሪ ምልውዋጥ ከም ነፋሒቶ
ካብ ዕንቅፋት ቃልሲ ምኃን ዘራጊቶ
ያኣክል ኤርትራዊያን ሕጂስ ሓቂ ንፍቶ”

ጅግንነት ጀብሃ ኣብ 81 ኣኸቲሙ
ጅግንነት ግንባር ብ91 ተዛዚሙ
ወለዶ ሎሚ ጠርናፊ ሲኢኑ ኣዲሙ
ጀብሃ ግንባር ነበር ጸጽቡቕ ሕለሙ”

ካብ 61 ን30 ዓመት ቃልሲ ንነጻነት
ካብ 91 ን30 ዓመት ቃልሲ ንሐርነት
ሰኣን ሰኒት ክሳብ ሎሚ ተሳኢኑ ዓወት”

ንወዲ ኣኸርያ ወዲ ዕዳጋ ዓርቢ ይፍልጠ
ገሪሙናሎ ንመን ኢኻ ኢድካ ተዋጣውጠ
ሃገራዊ ትጭርሖ ዘለኻ ኣቐዲምካ ፍለጠ”

ኣምሐርኣም ተጋሩኣም ኩሎም
ኢትዮጵያዊያን ሓደ ዝሕልምም
ድሮ ኳ ንስመራ ኮይኑ መዝምሮም”

ማዓስ ኢና ብጉዳይና ንዛረቦ
ትግራይ ትዕወት ሕልና ኣልቦ

ንህዝቢ ኤርትራ ንዝብኡ ንደቦ
ከም ተንቤናይ ኣሕሊፍና ንሃቦ”

ሕማቕ መምህር ሰነፋት ተማሃሮ የፍሪ
ብካድራት ደንበ ፍትሒ ኣትዩና ቁሪ
ን30 ዓመት ኣይሰጎምናን ዋላ ሰድሪ”

ህዝቢ ኤርትራ ጸገም ንቕሓት የብሉን
ንህዝቢ ኣዋሃሂዱ ብደገን ብውሽጥን
ክንዲ ሸሕ ሲኢኑ ንህግደፍ ዝብትን
ብሰዉራት ካድራት በዚሉና ምብትታን
መንኻ ታ ሕጂ ውን ንህወሕት ትኣመን”

ብንቕሓት ሰራዊት ተሓኔ ዝሰግኤ
ዓማ ክትሓቕቕያ ዝጨረሐ
ካድራት ጸረ ተሓኔ
ኣብ ተሓኔ ስለ ዝዘርገሐ”

ሎኻመኛ ምስ ሰዓብቱ ንሱ
ንመሪሕ ተሓኔ መዓስ ከሲሱ
ብቶም ሰዉራት ካድራት ኣቢሉ
ምስ መሪሕቱ ኣባኢሱ
ንሰራዊት ተሓኔ ዩ ኣፍሪሱ”

ሰራዊት ተሓኔ ምስ ተሰደደ
ንዳግማይ ትንሳኤ ምስ ተወሃሃደ
ተሃሚልና ካብ ቀዳማዩ ዝገደደ
ጥርናፊ ክንዲ ሸሕ ስለ ዘይተወልደ
ብቲኑና እግሪ እግርና እንዳ ኸደ”

ምስ ተጋሩ ውዲት እንቢ

ኩሉ ምስ ኮነ ተዛራቢ
ክንዲ ሸሕ ተሳኢኑ ኣካቢ
መድሕን ዝኾኖ ሲኢኑ ህዝቢ”

ገመል ሰሪቐካሰ ጉንብሕ ጉንብሕ
ኣብ ዘመን ሕንፍሸፍሽ ኣነየ ዝመርሕ
ኣብ ባዶ ጥሩምባ ሐሶት ዝነፍሑ ሸሕ”

ንውድባት ነጺጎም ንዘተ
ክንዲ ኣይተጠርነፍናን ወዘተ
ኣነ ይፈልጥ ዝብሉ ኤሊተ
ንሱዩ ንቃልሰና ንድሕሪት ዝጎተተ
ትንፋስ ሰኹዖምሉ ንጉጅለ ገበተ”

ኤርትራ ብመስዋእቲ ደቃ ከቢራ
ብማፍያዊ ጉጅለ ህግደፍ ሐሲራ
ካብ ራስ ቄሳር ክሳብ ራስ ዲሜራ
ርሰትን መሬት ናይ ህዝቢ ኤርትራ
ሕልሚ ደቂ ኣሉላ ኣሰመራ ኣሰመራ
ኢድኩም ኣክቡ ብልጽግና ኣምሐራ”

ዝኣመንካያ ድሙ ትጎተልካ ተመን
ሰኣን ጠርናፊ ክንዲ ሸሕ ምውናን
ንሱዩ ትርፉ ንሉኡኻ ኣሰራት ምእማን
ንልዕሊ 50 ዓመታት ብዘይ ምግናን
ኣብ ደም ንጹህ ህዝቢ ዝሕብስ ሴጣን”

ጋኔን ዓይኑ ዓዊሩ ብዋንጫ
ጀነራላት ሰቡራት ኣፍንጫ
ውዲት ዝኣመሎም ደቂ ብጫ
ራስ ዲሜራ ኣይኮነትን ቅጫ

ንኢትዮጵያ ብናይ መን ምርጫ
ይጸበየኩም ኣሎ ናይ ደርጊ ዕጫ”

ንጉዳይና ባዕልና ምስ ተቋጸጸርናዮ ኢና ንዕወት
ፍቕሪ እንበር ጸልኢ ኣይንደልን ምስ ኅረቤት
ሕጂዮ ሰዓቱ ንዓመታት ዝጨራሕናዮ ስምረት”

ዓወት ነቲ ደም ዝነብዕ ዘሎ ህዝቢ ኤርትራ ክብርን ሞጎስን ንጂጋኑ
ሰማእታትና፣ ስዕረት ንጃንዳ ህግደፍ ዓንገልቶምን፣ ገጣሚ ዉሽጡ ሕፋር
ኣባል ተሓኔ በርህ ዑቕባዝጊ ካብ ሃገር ጀርመን።